

## वणांकबारा के सरकारी उच्चतर माध्यमक कन्या विद्यालय में विज्ञान संकाय का हुआ शुभारंभ दीव समाहर्ता ने रिबन काटकर किया 11वीं की पढ़ाई का आगाज

दीव 01 जुलाई, 2019: आज दीव समाहर्ता श्री हेमन्त कुमार के कर-कमलों से वणांकबारा के सरकारी उच्चतर माध्यमक कन्या विद्यालय में विज्ञान संकाय में 11वीं कक्षा के पढ़ाई-व्यवस्था की विधिवत शुभारंभ हुआ। इस अवसर पर रिबन काटकर और दीप प्रज्ज्वलित कर माननीय समाहर्ता ने ग्रामीण विस्तार के विद्यार्थियों के लिए उच्चतर शिक्षा को सुलभ बनाने के लिए विज्ञान संकाय में 11वीं कक्षा की पढ़ाई-व्यवस्था की शुरुआत की।

ध्यातव्य है कि शिक्षा आपके द्वार कार्यक्रम के तहत माननीय प्रशासक श्री प्रफुल पटेल के कुशल नेतृत्व में संघ प्रदेश प्रशासन प्रदेश की शिक्षा को दुरुस्त और सरल बनाने के लिए प्रयासरत है। इसी दिशा में दीव समाहर्ता के पहल और शिक्षा सचिव श्रीमती ए. मुथम्मा के प्रयासों की बदौलत जिला प्रशासन ने वणांकबारा के ग्रामीण विस्तार के विद्यार्थियों खासकर छात्राओं को उच्चतर शिक्षा मुहैया कराने के लिए वहां स्थित सरकारी उच्चतर माध्यमक कन्या विद्यालय में विज्ञान संकाय में 11वीं कक्षा के पढ़ाई शुरू करने की योजना तैयार की, जो आज साकार हुआ। दीव के सहायक शिक्षा निदेशक दिलावर मंसूरी ने इस योजना को अमलीजामा पहनाने के लिए विद्यार्थियों को प्रवेश दिलाने का कार्य किया। आज इस योजना को मुर्तरूप देते हुए जिला समाहर्ता श्री हेमन्त कुमार ने दिलावर मंसूरी, जिला पंचायत के सहायक शिक्षा निदेशक ए. जे. वाला, शिक्षकों और छात्र-छात्राओं की उपस्थिति में रिबन काटकर 11वीं कक्षा की पढ़ाई-व्यवस्था का श्रीगणेश किया।

वणांकबारा स्थित सरकारी उच्चतर माध्यमक कन्या विद्यालय में विज्ञान संकाय में 11वीं कक्षा की पढ़ाई-व्यवस्था शुरू होने से यहां के छात्र-छात्राओं को उच्चतर शिक्षा हासिल करने में सहूलियत होगी। इससे पहले यहां के छात्र-छात्राओं को पढ़ाई करने के लिए दीव के शहरी विस्तार में जाना पड़ता था। 11वीं की पढ़ाई यहां की स्थानीय भाषा गुजराती में होगी। वणांकबारा के ग्रामीण विस्तार में 11वीं की पढ़ाई शुरू होने से यहां के छात्र-छात्राओं के साथ-साथ उनके अभिभावकों में भी हर्ष का माहौल है।

